

ספרי' — אוצר החסידים — ליובאוויטש

קובץ  
שלשלת האור

שער  
שלישי

היכל  
תשיעי

# לקוטי שיחות

על פרשיות השבוע, חגים ומועדים

•

מכבוד קדושת

אדמו"ר מנחם מענדל

זצוקללה"ה נבג"מ זי"ע

שניאורסאהן

מליובאוויטש

•

נח

(חלק א')



יוצא לאור על ידי מערכת

„אוצר החסידים“

ברוקלין, נ.י.

770 איסטערן פארקוויי

שנת חמשת אלפים שבע מאות שמונים ושש לבריאה



## LIKKUTEI SICHOT

Copyright © 2025  
by

KEHOT PUBLICATION SOCIETY®

770 Eastern Parkway / Brooklyn, New York 11213

(718) 774-4000 / FAX (718) 774-2718

editor@kehot.com / www.kehot.org

All rights reserved. No part of this publication may be reproduced, stored in a retrieval system, or transmitted in any form or by any means, electronic, mechanical, photocopying, recording, or otherwise, without prior permission from the copyright holder.

Kehot Publication Society® and the Kehot logo are registered trademarks  
of Merkos L'Inyonei Chinuch.

For dedications of the weekly Sichos, please contact us at: [dedications@kehot.com](mailto:dedications@kehot.com)

## פרשת נח

דאָס זעלבע – ווערט דאָרט אין תורה אור אויספירלעך דערקלערט – איז אויך בנוגע דאָגות און טרדות פון פרנסה, וועלכע ווערן אָנגערופן „מים רבים“ (פיל וואַסערן), שווענקען זיי אַראָפּ ביים מענטשן די ענינים וועלכע דאָרפן ניט זיין, און פועל'ן דערמיט אויך אַ „נייחא דרוחא“.

ב. די דערקלערונג וועגן דער שייכות צווישן דאָגות פרנסה, מבול און מקוה – איז אַזוי:

א. אין תורה אור פ' נח ווערט דער-קלערט, אַז דער מבול איז געווען ניט נאָר אַ שטראָף, נאָר אויך אַן ענין פון טהרה (רייניקונג), – דער מבול האָט מטהר געווען די וועלט, וועלכע איז פאַרן מבול געווען אַן אומריינע. און דערפאַר איז דער מבול געווען 40 טעג – אַנטקעגן די 40 סאָה פון מקוה. דער-פאַר ווערט דער מבול אָנגערופן „מי נח“<sup>1</sup> – נייחא דרוחא (נחת רוח)<sup>2</sup>.

(1) ישעי' נד, ט.

(2) תורה אור פ' נח ד"ה מים רבים.

דער פנימיות'דיקער ענין פון מקוה

ד. די „מים הזדונים“ (בייזע וואסערן) פון מבול ווערן איינגעטיילט אין צוויי טיילן: א. תהום רבה, ב. ארובות השמים. אזוי אויך ווערן די מענטשלעכע טיר-דות און שטערנוגען איינגעטיילט אויף די זעלבע צוויי טיילן:

„תהום רבה“ (א גרויסער אפגרונט) מיינט די טרדות פון גשמיות'דיקע, נידעריקע ענינים, טרדות הפרנסה א. א. וו. „ארובות השמים“ מיינט טרדות וועלכע קומען פון רוחניות'דיקע, הויכע ענינים, אזוי ווי עסקנות ציבורית וכדומה, וועלכע שטערן אבער דעם מענטשן צו לערנען און מקיים זיין מצוות.

אמת טאקע, מען דארף טאן אין עסקנות ציבורית, אבער דאס דארף נישט שטערן צו לערנען תורה און מקיים זיין מצוות. ווארום דער ענין פון מצוות איז, אז דורך זיי ווערט „ואתם הדבקים בד' אלכיהם חיים כולכם היום“ – זיי פאר-בינדן דעם מענטשן וועלכער איז מקיים די מצוה מיט דעם אויבערשטן, און דורך דעם ווערט נמשך צו אים גטלעכע חיות. אבער אויב עס פעלט אין דעם – איז וואס איז דער אויפטו פון זיין פארנעמען זיך אין די אלע זאכן, בשעת ער טוט נישט דאס וואס עס שטייט אין שולחן ערוך.

דאס וואס ער טענה'ט, אז ער איז פארנומען מיט „ארובות השמים“ – מיט רוחניות'דיקע ענינים – איז א טעות. די דאזיקע טענה קומט נישט

איז „ביטול“, אזוי ווי דער רמב"ם<sup>3</sup> שרייבט „שיטבול במי הדעת הטהור“ (ער זאל זיך טובל זיין אין די וואסערן פון ריינעם דעת). דעריבער דארף א מקוה האלטן פערציק סאה, וואס דאס איז די מאס „שכל גופו עולה בהן“<sup>4</sup>, ד. ה. וואס זיי נעמען ארום דעם גאנצן מענטשלעכן קערפער, און „טבילה“ איז די זעלבע אותיות ווי „הביטל“<sup>5</sup>, ד. ה. אז דער ביטול וואס ער גייט ארויס פון זיין איד פועל'ט אין אים אן עלי' (דערהוי-בונג), אז ער ווערט א כלי צו קדושה.

דאס איז אויך די אמת'ע כוונה וואס מען גיט דעם מענטשן דאגות הפרנסה. כאטש עס שטערט און צעמישט אים צייטווייליק, ווערט ער אבער דורך דעם צעבראכן ביי זיך און גייט ארויס פון זיין אייגענעם איד – און דורך דעם ווערט ער א כלי צו קדושה.

ג. איז וויבאלד אז די אמת'ע כוונה איז נישט אים צו באשטראפן ח"ו, נאר בכדי אראפצושווענקען און אפרייניקן פון אים די נישט-גוטע זאכן – במילא פארשטייט זיך, אז דאס קען אפגעטאן ווערן אויך אין איין מינוט – אויב אין איין רגע וועט ער ארויסנעמען די כוונה פנימית דערפון, און פועל'ן ביי זיך דאס וואס דער ענין דארף אויפטאן – איז ער שוין דערמיט אליין יוצא, און עס קען שוין ביי אים ווערן דער „ניחא“ סיי אין גשמיות סיי אין רוחניות.

(משיחת ש"פ בראשית תשי"ג)

\* \* \*

(6) דברים ד, ד.

(7) תניא פרק כג, זע דארט פרק מז. לקוטי תורה בחוקותי מה, ג ובביאור. מכתב כ"ק אדמו"ר (מהר"י"צ) ז"ע – געדרוקט אין התמים חוברת א' ע' כה (אג"ק ח"י ע' שסט ואילך) וראה לקו"ש ח"י ע' 30 ואילך.

(3) הלכות מקוואות פרק יא הלכה יב (בשינוי לשון קצת).  
(4) חגיגה יא, א.  
(5) סידור סוף כוונת המקוה.

ברכות השחר און דאָנקט דעם אוי-  
בערשטן אויף יעדן פרט באַזונדער: מל-  
ביש ערומים א. א. וו. כאַטש ער האָט  
דאָך אין פלוג וואָס אָנצוטאָן, איז וואָס  
מיינט די ברכה מלביש ערומים – און  
אַזוי אויך די איבעריקע ברכות?

נאָר ווייל איזוהו חכם הרואה את  
הנולד<sup>10</sup>, ווער איז אַ חכם? דער וואָס  
זעט ווי אַלץ ווערט נולד (באַשאַפֿן)  
יעדער רגע מאַין לישׁ<sup>11</sup>, – ער ווייסט אַז  
איטלעכע רגע ווערט דער „ישׁ“ נתהווה  
פון אלקות.

אַזוי ווי עס שטייט אין זוהר<sup>12</sup>, אַז רב  
יisא סבא פלעגט מתפלל זיין אַז דער  
אויבערשטער זאָל אים געבן זיין שפיין.  
ד. ה. אַז אַפילו בשעת דער עסן איז  
געווען אָנגעגרייט פאַר אים, פלעגט ער  
ניט עסן ביז ער פלעגט מתפלל זיין די  
תפילה. איז אין פלוג קען מען פרעגן:  
וואָס איז שייך מתפלל צו זיין אַז דער  
אויבערשטער זאָל אים צושיקן שפיין,  
ווען ער האָט שוין דעם עסן אָנגעגרייט  
פאַר אים?

נאָר דער ענין איז, אַז יעדער באַשע-  
פעניש מצד זיך אַליין ווערט שטענדיק  
אַין ואפס אַזוי ווי ער איז געווען  
פאַר זיין באַשאַפֿונג, און דאָס וואָס  
ער איז דאָך פאַראַן, איז דאָס נאָר  
צוליב דעם וואָס דער אויבערשטער  
מיט זיין גוטסקייט באַנייט אים שטענ-  
דיק, ווי עס שטייט: המחדש בטובו  
בכל יום תמיד מעשה בראשית. דערי-  
בער איז שייך מתפלל צו זיין אויך

פון נפש האלקית נאָר פון נפש הבהמית.  
די בעסטע רא״ אויף דעם איז, אַז ווי-  
באַלד אַז דאָס איז אַ שטער צו לימוד  
התורה און קיום המצוות לויטן דין פון  
שולחן ערוך – איז דאָס זיכער אַן ענין  
וואָס איז היפך פון קדושה.

און וויבאלד אַז עס איז היפך פון  
קדושה, איז כאַטש ער איז דאָך דער-  
ווייל פאַרנומען מיט „ארוכות השמים“,  
אַבער סוף כל סוף גייט ער ר״ל נידערי-  
קער און נידעריקער, ביז אַז פון „ארו-  
כות השמים“ ווערט „תהום רבה“.

ה. די עצה צו די מי המבול (די  
וואַסערן פון מבול), – סיי פון תהום רבה  
און סיי פון ארוכות השמים – איז „בוא  
אל התיבה“<sup>8</sup> (קום אַריין אין דער תיבה).  
„תיבה“ – טייטשט דער בעל שם טוב –  
מיינט די תיבות (ווערטער) פון תורה און  
תפילה. אַריינקומען אין „תיבה“ מיינט,  
אַז מען דאַרף אַריינגיין אין די אותיות  
פון תורה און תפילה – זיין אַרומגע-  
רינגלט פון זיי, וואָס דעמאָלט איז זיכער  
אַז קיין זאך וועט אים נישט פאַרפלייצן,  
און דער „נח איש צדיק“ מיט זיינע בני  
בית וועלן בלייבן גאַנץ.

דערפאַר איז דער סדר היום, אַז  
באַלד ווי מען שטייט אויף פון שלאָף,  
איידער מען גייט נאָך אַריין אין וועלט  
– אין די „מים הזדונים“ – זאָגט מען די  
ערשטע זאך „מודה אני לפניך כו“  
שהחזרת בי נשמת<sup>9</sup>. ער איז מודה אַז  
דאָס לעבן פון זיין נשמה איז נאָר פון  
דעם אויבערשטן. דערנאָך זאָגט ער

(10) תמיד לב, א.

(11) תניא פרק מג. לקוטי תורה נשא כו, ד.

(12) זהר חלק א' קצט, ב. זהר חלק ב' סב, ב.

(8) תורה אור ט, א.

(9) סדר היום. שולחן ערוך אדמו"ר הזקן  
מה"ת, סימן א סעיף ו.

נים<sup>15</sup> (דער אויבערשטער האָט באַשאַפֿן די וועלט ווייל ער האָט געוואָלט האָבן אַ דירה, כביכול, דאָ למטה) – דעמאָלט איז דאָך „מציאות“ נאָר דאָס וואָס עס ברענגט צו דער דאָזיקער כוונה, דער-פאַר ברענגט דאָס צו אַן אומגעקערטן אויספיר: דאָס וואָס מען טאָר ניט – און במילא אין ווידערשפּרוך צו דער דאָזיקער כוונה – טאָר מען ניט, און ניט בלויז דברים האַסורים, נאָר אַפילו מותרות (אומנויטיקע זאַכן), טאָר מען אויך ניט. איז בשעת דער יצר הרע קומט צו גיין מיט אַ טענה און זאָגט אַז דאָס דאָרף מען, ענטפערט מען אים: ברענג אַ ראײ! וואָרום די חזקה איז דאָך אַז עס איז פאַראַן בלויז אלקות, ממילא איז דאָך „המוציא מח-בירו עליו הראי“<sup>16</sup> (דער וועלכער וויל עפעס אַרויסבאַקומען פונעם צווייטן מוז ער ברענגען די ראײ אַז ער איז גערעכט).

און לויט דעם חסידישן וואָרט: „וואָס מען טאָר ניט – טאָר מען ניט, און וואָס מען מעג – דאָרף מען ניט“.

און דאָס איז דער ענין פון „בא אל התיבה“ – אַריינגיין אין די „תיבות“ פון תורה און תפילה – זיין שטענדיק אַרומ-גערינגלט פון זיי. און בשעת ביי אים ווערט אַפגעלייגט אַז דער עיקר מציאות איז תורה און תפילה און אַלע אַנדערע זאַכן זיינען נאָר צוליב דעם, דעמאָלט איז כאַטש אַפילו ער איז זיך עוסק אין גשמיות וכו' ווייל מען דאָרף דאָך

דאָן ווען דער עסן ליגט שוין אויפן טיש, און אַזוי אויך ביי אַנדערע הצטר-כות'. ווייל די שפייז וועלכע איז גע-ווען מיט אַ מינוט פריער – איז דאָך מצד עצמו שוין געוואָרן אין ואפס, – דאָרף ער דעריבער מתפלל זיין צום אויבערשטן ער זאָל דאָס באַנייען כדי ער זאָל האָבן וואָס ער דאָרף.

בשעת ער האָט די הקדמה פון תפילה, ווייסט ער אַז מצד זיך אַליין האָט דער גשמי קיין קיום ניט, און נאָר דער אויבערשטער דאָרף אים שטענדיק באַנייען, און אַז די גאַנצע מציאות פון וועלט איז בלויז כדי אויסצופירן דעם אויבערשטנס כוונה פון „ולכבודי בראתיו“ וגו'<sup>17</sup> – דעמאָלט קען ער אַריינגיין אין די ענינים פון עולם הזה און האָט ניט וואָס מורא צו האָבן פאַר די „מים הזדונים“.

איידער ער דאוונט, איז ביי אים אַפגעלייגט אַז וועלט איז אַן עיקר<sup>18</sup>, עס איז ח'ו אַ מציאות פאַר זיך, דעמאָלט איז ביי אים גאַנץ פשוט אַז דאָס וואָס מען מעג, מעג מען אַוודאי טאָן, און דאָס וואָס מען ווייסט ניט זיכער אַז מען טאָר ניט – מעג מען אויך, וואָרום מען דאָרף דאָך שטעלן יעדע זאַך אויף איר חזקה, און די חזקה איז – וועלט.

בשעת אַבער דער אַפלייג איז, אַז באמת איז ניטאָ קיין מציאות, עס איז פאַראַן נאָר דער אויבערשטער און ער איז מחדש די וועלט פון אַין ואפס המוחלט צוליב דער כוונה פון נתאוה-הקב"ה להיות לו יתברך דירה בתחתו-

(15) תנחומא נשא, טז. (בשינוי לשון קצת).

(16) ב"ק מו, ב.

(13) ישע"י מג, ז. אבות סוף פרק ו.

(14) לקוטי תורה פנחס עט, ד.

וואָרום אַלע אידן זיינען אַ קומה אחת שלימה<sup>19</sup> (איין גאַנצע געשטאַלט).

דאַרפסטו זיי אַלעמען אַרייננעמען אין דער תיבה, ד. ה. דו דאַרפסט ווירקן און משפיע זיין אויף אַלע אידן אַז זיי זאָלן אַריינגיין אין די תיבות פון תורה און תפלה.

אפילו פאַר מתן תורה — וואָס מען האָט געקענט האָבן אַ טעות און מיינען: וואָס גייט מיר אָן פאַר אַ צווייטן — אני את נפשי הצלתי — איז אפילו דעמאָלט, האָט דער אויבערשטער געזאָגט נח'ן „בא אתה וגו' ואשתך וגו'“ — און בפרט נאָך מתן תורה, נאָך דער ערכות פון ערכות מואב, וואָס כל ישראל ערבים זה בזה<sup>20</sup>, קען מען אַוודאי ניט יוצא זיין מיט זיך אַליין. דער מצב פון צווייטן אידן דאַרף אָנרירן מיט אַן אמת און אין אַ פנימיות.

ווי פריער דערמאָנט, זיינען אַלע אידן אַ קומה אחת, און אַזוי ווי אין מענטשלעכן קערפער איז דער געזונט פון איין אבר פאַרבונדן מיט דעם גע-זונט פון דעם צווייטן אבר, אַזוי איז אויך אין דער קומה שלמה פון כנסת ישראל.

דער גייסטיקער געזונט פון איין אידן רירט אָן דעם צווייטן איד. במילא — בשעת ער טוט ניט מיט יענעם, פעלט עס במילא אויך אין אים אַליין.

ז. דאָס וואָס מען זאָגט, אַז מען דאַרף פועל'ן אויך אויף אַנדערע אידן, און בפרט אויף די בני בית — דאַרף

האָבן אַ געזונטן גוף, ווערט דאָס זעלבסט אַן עבודה, אַדער אַן ענין צוליב עבודה.

די איינציקע עצה ווי אַזוי פטור צו ווערן פון די מבול-וואָסערן, סיי פון תהום רבה, סיי פון ארובות השמים איז — בא אל התיבה. דעמאָלט האָט ער ניט קיין שייכות צו קיין זאָך וואָס איז ניט קיין ענין פון קדושה, און אַלע זיינע ענינים און באַדערפענישן ווערן ביי אים אויסגעשטעלט אין אַן אופן פון „בכל דרכיך דעהו“<sup>17</sup>.

\* \* \*

ו. מיינט דאָס אָבער ניט, אַז ער דאַרף בלויז זיך איינשליסן אין דער תיבה — תיבות התורה והתפלה — און וואָס עס טוט זיך מיט אַ צווייטן וועט אים אין גאַנצן ניט אינטערעסירן — טענה/נדיק „אני את נפשי הצלתי“ (זיך אַליין האָב איך געראָטעוועט).

אויף דעם זאָגט אונז די תורה: בא אל התיבה אתה ובניך ואשתך ונשי בניך. ניט נאָר דו אַליין, נאָר אויך דיינע בני בית, און אויך „בניך — אלו התלמידי-ים“<sup>18</sup>, און אין ענדציל מיינט דאָס — אַלע אידן, וואָס דאָס גייט אַריין אין דעם כלל פון אשתך אַדער פון בניך, וואָרום אשה איז דער ענין פון מקבל<sup>18\*</sup>, און יעדער איד איז דאָך בבחינת מקבל וואָס איין איד איז מקבל פון צווייטן,

(17) משלי ג, ו.

(18) ספרי אויפן פסוק ושננתם לבניך.

(18\*) ביאורי הזהר פ' נח על מאמר הזהר ונהר

יוצא מעדן.

(19) לקוטי תורה ריש פ' נצבים. ובכמה

מקומות.

(20) שבועות לט, א.

ראטעווען נאך אַ אידן פון די מים  
היזדונים פון מכול און אַריינברענגען  
אים אין תיבה – דעמאלט קען ער זיין  
זיכער אויך מיט זיך אליין, אַז ער וועט  
בלייבן גאַנץ.

ח. די דערקלערונג אויף דעם איז:

אויף יעדער זאך דאַרף מען האָבן אַ  
סיוע (הילה) מלמעלה. דערפאַר איז  
נאָכדעם ווי נח איז שוין אַריין אין דער  
תיבה האָט מען ערשט באַדאַרפט האָבן  
דעם ויסגור ד' בעדו – אַ סיוע מלמעלה.

אויב מען זאָל אַריינגיין אין דער  
תיבה – תיבות התורה והתפלה – מיט  
דעם אייגענעם כוח, קען זיין, אַז עס זאָל  
אינגאַנצן ניט זיין ווי עס באַדאַרף צו זיין.

אַזוי ווי דער מאמר רז"ל: שלא ברכו  
בתורה תחילה<sup>24</sup>, וואָס דער מיינ דערפון  
איז, וואָס אין דער ברכת התורה זאָגט  
מען „אשר כו' ונתן לנו את תורתו" און  
מען פאַרענדיקט „נותן התורה" – וואָס  
נותן איז לשון הווה (קעגנוואָרט) –  
ד. ה. ער ווייסט אַז די תורה באַקומט ער  
פון דעם אויבערשטן; אָבער שלא ברכו  
בתורה תחילה, מיינט, אַז לערנענדיק  
תורה האָט מען פאַרגעסן ח"ו אויף דעם  
נותן התורה.

אַזוי אויך אין תפלה: קען זיין אַז מען  
זאָל דאוונען, אָבער דער דאוונען זאָל  
ניט נרגש ווערן ביי אים, און עס זאָל ניט  
פועל'ן אויף זיינע אַלטעגלעכע ענינים  
אַז זיי זאָלן זיין ווי עס דאַרף צו זיין.

וואָס דאָס איז דער עיקר כוונה  
פון בא אל התיבה – ניט צו פאַר-  
בלייבן אין דער תיבה, נאָר אַרויס-

מען דאָס טאָן ניט גלאַט פון יוצא וועגן,  
נאָר מען דאַרף טאַקע זיין אַריינגעטאָן  
אין דעם.

ווי דער באַוואוסטער וואָרט פון כ"ק  
אדמו"ר (מוהרש"ב) נ"ע<sup>21</sup>: אָט אַזוי ווי  
לייגן תפילין יעדן טאָג איז אַ מצוה  
דאורייתא אויף יעדן אידן, אָן אונטער-  
שייד צי אַ גדול בתורה צי אַ פשוט'ער  
מענטש, אַזוי איז אויך אַ חוב גמור אויף  
יעדן אידן טראַכטן יעדן טאָג, לכל הפ-  
חות אַ האַלבע שעה, וועגן דעם חינוך  
פון קינדער, און טאָן אַלץ וואָס ער איז  
בכוח און אַפילו איבער די כוחות, צו  
פועל'ן ביי די קינדער אַז זיי זאָלן גיין  
אין דעם דרך וואָס מען דערציט זיי.

אין פלוג – פאַרוואָס האָט דער רבי  
נ"ע דערמאָנט די מצוה פון תפילין  
דוקא? עס זיינען דאָך פאַראַן נאָך אַנדע-  
רע מצוות? – נאָר איינער פון די רמזים  
אין דעם איז, ווייל די מצוה פון תפילין  
איז ניט נאָר אַ מצוה מעשית, נאָר איר  
פנימיות/דיקער ענין איז: שעבוד הלב  
והמוח (אונטערטעניקן די האַרץ און  
דעם מוח), אַזוי ווי עס שטייט אין שלחן  
ערוך<sup>22</sup> און אין תניא<sup>23</sup>. אַזוי דאַרף עס  
אויך זיין אין זיין ווירקונג אויף די בני  
בית: מען דאַרף עס טאָן ניט בלויז אין אַן  
אופן פון יוצא-וועגן, נאָר מען זאָל אין  
דעם אַריינלייגן די קאָפּ און דאָס האַרץ.

און בשעת ער באַנוגנט זיך ניט מיט  
זיך אליין, נאָר ער טוט – און ניט סתם  
געטאָן נאָר מיט שיעבוד – אויף צו

(21) היום יום – כ"ב טבת תש"ג.

(22) אדמו"ר הזקן, אורח חיים סימן כה, סעיף

יא.

(23) פרק מא.

(24) נדרים פא, א.



זאָל אַריינעמען אין דער תיבה אַלע וועלט־ענינים וועלכע קענען פאַרלאָרן גיין – מכל החי וגו'.

די הוראה (אָנווייזונג) דערפון צו יעדן אידן איז:

אַלץ וואָס עס איז פאַראַן אין וועלט וואָס ער ווייסט אָן אַן זיין באַמיאונג וועט דאָס חרוב און פאַרלאָרן ווערן – ליגט אויף אים אַ פליכט אַריינצונעמען דאָס אין זיין תיבה, כדי צו ראַטעווען און דערהויבן דאָס צו ג־טלעכקייט. אויב ער מיינט אָן דאָס האָט ניט קיין שייכות צו אים – איז דאָס קעגן דעם יסוד פון השגחה פרטית: אָן וויבאַלד דער אויבערשטער האָט אַזוי געפירט אָן ער ווייסט פון דער מציאות, אָן אַזאָ זאָך איז פאַראַן, און אָן אַן זיין באַמיאונג וועט דאָס חרוב און פאַרלאָרן ווערן – איז דאָס זיכער צוליב דעם, כדי ער זאָל דאָס מקרב און מעלה זיין.

און דעמאָלט באַקומט ער די הילף און סיוע מלמעלה אויפן „בא אל התיבה“ ביז עס וועט ביי אים ווערן „ואל אמה תכלנה מלמעלה“, אמה איז ראשי תיבות – אלקינו מלך העולם, דורך אלקינו (ג־ט פון אידן) ווערט – מלך העולם<sup>27</sup>; תכלנה מלמעלה – אויך די כלים (אויף פרנסה) גיט מען אים מלמעלה<sup>28</sup>, על דרך „והוא יכלכלך“<sup>29</sup> – ביז „את קשתי נתתי בענן“ מוקש לי<sup>30</sup> – דער קשת (רעגנבויגן) איז, כביכול, צוגעגליכן צום אויבערשטן – אָן ער

גיין דערנאָך אין וועלט און מאַכן וועלט פאַר אַ דירה צום אויבערשטן.

אַבער כדי דער דאָוונען זאָל פועל'ן אויפן גאַנצן טאָג, דאָרף דער דאָוונען זיין אויף אַזאָ אופן, אָן בשעת דעם דאָוונען ווייסט ער גאָר ניט פון דער מציאות פון וועלט, ער איז דעמאָלט אויסגעטאָן אינגאַנצן פון וועלט, ער ווייסט נאָר ג־טלעכקייט, און שפעטער, נאָכן דאָוונען, ווען ער קומט אין וועלט איז – אַזוי ווי ביי נח'ן – עולם חדש ראה, ער האָט דערזען אַ נייע וועלט.

אַזוי ווי מען דערציילט אויף דעם בעל שם טוב<sup>24</sup>, אָן פאַרן דאָוונען פלעגט ער זיך אַריינטראַכטן אויב נאָכן דאָוונען וועט ער בלייבן לעבן אין זיין גוף. ער איז ניט געווען זיכער אין דעם, מצד דעם „כלות הנפש" וואָס ער פלעגט האָבן ביים דאָוונען.

און בכדי אָן תורה און תפלה זאָלן זיין ווי עס דאָרף צו זיין, דאָרף מען האָבן דעם „ריסגר ד' בעדו", דעם עזר וסיוע מלמעלה.

און כדי צו באַקומען די דאָזיקע הילף מלמעלה, איז דאָס דורך דעם אָפגעבן זיך מיט אַ צווייטן אידן. דעמאָלט איז ווי די רז"ל זאָגן<sup>25</sup> אויף דעם פסוק מאיר עיני שניהם ד'<sup>26</sup> – אָן אויך ביי אים ווערט ליכטיק – און דאָן איז דער „בא אל התיבה" ווי עס דאָרף צו זיין.

ט. נאָך מער געפינען מיר, אָן דער אויבערשטער האָט געזאָגט צו נח'ן, ער

(27) לקוטי תורה מסעי צא, ד.

(28) ד"ה צהר תעשה תרצ"א.

(29) תהלים נה, כג.

(30) בראשית רבה פרק לה, ג.

(24\*) זע צוואת הריב"ש אין אָנפאַנג.

(25) תמורה טז, א.

(26) משלי כט, יג.

מאכט די גאנצע וועלט פאר א דירה צו עצמותו יתברך.

(משיחת ש"פ בראשית תשי"ז)

\* \* \*

וואס דאס איז אויך דער דיוק פון דעם דאפלטן לשון: „לפני מי אתם מטהרים“ און – „מי מטהר אתכם“. די ערשטע – לפני מי אתם מטהרים – איז די תשובה מלמטה למעלה – די תשובה אויף זינד. די צווייטע – מי מטהר אתכם – איז די תשובה מלמעלה למטה – והרוח תשוב אל האלקים אשר נתנה.

קען מען זאגן, אז די צוויי ענינים פון תשובה זיינען מרומז אויך אין פרשת נח – ווי עס איז באוואוסט דער פירוש פון בעל שם טוב אויפן פסוק בא אל התיבה – מען זאל אריינגיין אין די אותיות פון תורה און תפלה, וואס די דאזיקע צוויי ענינים – תורה און תפלה – זיינען מלמעלה למטה (תורה) און מלמטה למעלה (תפלה). אותיות פון תורה זיינען אין דער בחינה פון אבנים וואס זיינען געמאכט בידי שמים, אותיות פון תפלה זיינען צוגעגליכן צו לבנים (ציגל), וואס דאס זיינען אבנים שבידי אדם.<sup>34</sup>

יב. דער ענין פון רעותא דליבא און מסירת נפש וואס איז העכער פון טעם ודעת, איז פאראן אין פארשידענע אופנים – הויכע און נידעריקע.

מסירת נפש מיינט מסירת הרצון<sup>35</sup>

י. עס איז פאראן א רשימה (א תורה-פארצייענונג) פון כ"ק אדמו"ר הצמח צדק, וועלכע הויבט זיך אן: אמר ר' עקיבא אשריכם ישראל לפני מי אתם מטהרים ומי מטהר אתכם.<sup>31</sup> די צייט פון דער רשימה איז פון די חדשים אלול און תשרי. די שייכות פון „אמר ר' עקיבא וכו'“ צו דעם דאזיקן זמן איז פאר-שטאנדיק, ווארום עס רעדט זיך דאך וועגן דער עבודה פון תשובה. דערפאר אויך איז די משנה אמר ר' עקיבא אריינגעשטעלט געווארן צום סוף פון מסכת יומא, וואו עס ווערט באהאנדלט די עבודה פון יום כיפור.

עס איז אויך דא א מאמר חסידות מיט דעם זעלבן אנהויב (אמר ר' עקיבא) פון שבת פרשת נח תרס"ז, מיט פופציק יאר צוריק. וויבאלד אז דאס איז גע-זאגט געווארן אין פרשת נח איז א סימן אז דאס האט א שייכות צו דער פרשה. קען מען זאגן בפשטות, לויט ווי עס ווערט דערקלערט אין תורה אור, אז דער מבול איז געווען על דרך ווי די וואסער פון מקוה וועלכע זיינען מטהר (זע אויבן סעיף א).

יא. אין תשובה זיינען פאראן צוויי ענינים: א. פשוט – תשובה טאן אויף זינד. ב. דער פנימיות'דיקער ענין פון תשובה<sup>32</sup> – „והרוח תשוב אל האלקים אשר נתנה“<sup>33</sup>. אין עבודת השם איז דאס

(33) קהלת יב, ז.

(34) זע תורה אור פ' משפטים עז, ד. ואילך.

(35) תורה אור פ' מקץ לו, ב.

(31) יומא פה, ב.

(32) זע לקוטי תורה ריש פ' האזינו עב, ב.

שטייט שוין אין שפיץ – זאָגט מען אים  
אַז עס איז ניט גענוג – מען מוז האָבן  
עבודה און עבודה מיט מסירת נפש.

ווי עס ווערט דערקלערט אין דעם  
קונטרס „ומעין“<sup>40</sup>, אַז דער וואָס האָט אַ  
גוטע תפיסה און נעמט אַן ענין גרינג,  
אַזוי אַז דאָס וואָס אַן אַנדערער דאַרף  
דערויף האָבן גרויס האַרעוואַניע, נעמט  
ער דאָס גלייך – פונדעסטוועגן דאַרף  
אויך ער האַרעווען. וואָרום בשעת ער  
שטייט אין זיין באַגרענעצטער מציאות  
ווי ער איז, האָט ער ניט קיין שייכות צו  
ג-טלעכקייט.

יג. דאָס איז דער רמז, וואָס גלייך  
אַרויסגייענדיק פון ראש השנה און יום  
כיפור און חודש תשרי – לייענט מען  
פרשת נח.

יום כיפור איז עצומו של יום מכפר<sup>41</sup>  
(דער טאָג אַליין איז מכפר) און דער  
אויבערשטער איז מוחל אַלע עבירות.  
אויף יום כיפור שטייט, אַז דעמאָלט  
זיינען אידן פאַראייניקט מיטן אוי-  
בערשטן, עס איז „ישראל ומלכאָ בלחור-  
דוהי“ און זייער גאַנצע מציאות איז  
אלקות. קען מען דאָך מיינען, נאָך וואָס  
דאַרף מען די עבודה פון מסירת נפש,  
וויבאַלד אַז זייער גאַנצע מציאות איז  
ג-טלעכקייט? איז באַלד ווי מען גייט  
אַרויס פון חודש תשרי, לייענט מען  
פרשת נח: „בא אל התיבה“ – אַריינגיין  
אין ביידע קוים (ריכטונגען) פון תשובה  
– מלמטה למעלה און מלמעלה למטה,  
אַז מען דאַרף האָבן מסירת נפש, וואָרום

– איבערגעבן דעם אייגענעם ווילן, און  
ווי די גמרא זאָגט – מה לי קטלא כולה  
מה לי קטלא פלגא<sup>36</sup>, איז מיט יעדער  
בויג וואָס אַ איד בויגט זיך צוליב דעם  
אויבערשטן, אפילו מיט אַ תנועה קלה  
– איז דאָס אַ קטלא פלגא, איז דאָס  
אויך מסירת נפש. פון דער אַנדערער  
זייט, אפילו דער וועלכער איז אַ גדול  
שבגדולים, איז פאַר אים אויך ניט גע-  
נוג די עבודה וואָס על פי טעם ודעת,  
נאָך אויך ביי אים מוז זיין דער בויג מיט  
מסירת נפש, וואָס דוקא דעמאָלט וועט  
ער נעמען ג-טלעכקייט, אַזוי ווי עס  
שטייט מרום וקדוש אשכון, ואת דכא  
ושפל רוח<sup>37</sup> – דוקא.

ער קען ניט טענה'ען, וויבאַלד אַז ער  
איז אַ גדול שבגדולים, איז פאַרוואָס  
פאַר אים ניט גענוג טעם ודעת? ער מיט  
זיין טעם ודעת טוט דאָך אויף ניט  
ווייניקער ווי אַ צווייטער מיט מסירת  
נפש?

זאָגט מען אים אַז עס דאַרף זיין  
„בכל מאדך“<sup>38</sup>, מאד שלך<sup>39</sup>, און כל זמן  
ער שטייט אין זיין אייגענעם טעם  
ודעת, קען ער ניט נעמען ג-טלעכקייט,  
אויף נעמען ג-טלעכקייט מוז מען האָבן  
מסירת נפש דוקא.

אַזוי איז אויך מיטן לערנען חסידות:  
אפילו דער וואָס לערנט חסידות בשופי  
און פירט זיך לויט אירע מנהגים און  
אַנווייזונגען, און בשעת ער קוקט אויף  
דעם ארום, קען זיך אים דוכטן אַז ער

(36) בבא קמא סה, א.

(37) ישעי' נז, טו.

(38) דברים ו, ה.

(39) תורה אור מקץ לט, ד. ובכמה מקומות.

(40) מאמר טז, פרק ב.

(41) זע רמב"ם הלכות תשובה פרק א הלכה ג.

נעמען עצמות קען מען ניט ווען מען איז אַ מציאות – ווי הויך זיין מציאות זאל ניט זיין – נאָר עס דאַרף זיין בכל מאד דוקא.

יד. לויט דעם, וועט מען אויך פאַר-שטיין וואָס כ"ק מו"ח אדמו"ר (דער רבי דער שווער) האָט דערציילט, אַז איינמאָל, אויף מאָרגן נאָך יום כיפור, איז ער אַריין צו זיין פּאָטער דעם רבי'ן נ"ע און האָט אים געפרעגט: טאַטע, וואָס איצטער? האָט דער רבי נ"ע אים געענטפערט: איצטער דאַרף מען ערשט תשובה טאָן.

אין פלוג איז ניט פאַרשטאַנדיק: ווי-באַלד אַז עס איז שוין געווען די תשובה פון יום כיפור און דער אויבערשטער איז סלחן לישראל ומחלן לשבטי ישראל – היינט וואָס זאָגט מען אַז ער דאַרף ווייטער תשובה טאָן.

– ווי די משנה דערציילט<sup>42</sup>, אַז בבא בן בוטא פלעגט אַלע טאָג מקריב זיין אָן אשם תלוי, אויסער אויף מאָרגן נאָך יום כיפור, ווייל דעמאָלט איז נאָך ניט שייך קיין זינד.

נאָר דער פשט איז, אַז וויבאַלד דער אמת'ער ענין פון תשובה איז „והרוח תשוב אל האלקים אשר נתנה“, און ג-טלעכקייט איז דאָך אומבאַגרענעצט, במילא איז אויך די עבודה פון והרוח תשוב אל האלקים אשר נתנה – אָן אומבאַגרענעצטע.

וואָרום בשעת עס ווערן נמשך אורות מקיפים, גייען די דאָזיקע אורות אַריין אין אַ פנימיות און עס ווערן נמשך הע-כערע אורות מקיפים, וואָס אין זיי איז די עבודה פון „רעותא דליבא“, וואָס איז העכער פון טעם ודעת.

און דאָס איז דער פשט פון דעם ענטפער, אַז „איצטער דאַרף מען ערשט תשובה טאָן“, ווייל פריער האָט מען ניט געקענט טאָן די העכערע תשובה, וואָרום מען האָט געהאַלטן ביי נידעריקע ענינים, אָבער נאָך יום כיפור דאַרף מען ערשט תשובה טאָן – דעם פנימיות'דיקן ענין פון תשובה.

טו. דאָס איז אין אַלגעמיין דער ענין פון עבודת התשובה און מסירות נפש, מה לי קטלא כולה מה לי קטלא פלגא. פון איין זייט דאַרף מען וויסן אַז אפילו בשעת מען שטייט אין אַ נידעריקן מצב, פונדעסטוועגן איז יעדער בראָך און בויג וואָס מען ברעכט זיך און מען בויגט זיך צום אויבערשטן, ווערט פאַררעכנט פאַר מסירת נפש, וואָרום „קטלא פלגא“ איז אַזוי ווי „קטלא כולה“;

און פון דער צווייטער זייט – אפילו ווען מען שטייט אין אַ הויכער מדריגה קען מען ניט יוצא זיין בלויז מיט דער עבודה פון טעם ודעת, נאָר עס מוז זיין קטלא כולה.

און אויב דאָס איז ניטאָ, מיינט דאָס ניט אַז עס פעלט בלויז אַ פרט – דער פרט פון מסירת נפש – נאָר עס פעלט דער גאַנצער פאַרבונד מיט ג-טלעכקייט, וואָרום „מרום וקדוש אשכון“ איז „ואת דכא ושפל רוח“ – דוקא.

אַזוי ווי די גמרא<sup>43</sup> זאָגט אַז אפילו ווען עס איז פאַראַן די עבודה פון בכל לבבך ובכל נפשך – נאָר עס פעלט דער „בכל מאדך“ הייסט דאָס שוין „אין עושין רצונו של מקום“, און פון דעם קען אַרויסקומען – אחר

(43) ברכות לה, ב.

(42) כריתות פ"ו מ"ג.

ס'איז געווען על דרך ווי די עבודה פון חדש תשרי, וואָס מען איז דאָן אָפּגעשלאָסן פון וועלט. ווי עס ווערט דערקלערט אין זהר<sup>48</sup> און אין לקוטי תורה<sup>49</sup> אויפן פסוק „ותנח התיבה בחדש השביעי“ (די תיבה האָט גערוט אין דעם זיבעטן חודש) – אַז דאָס מיינט די עבודה פון חודש תשרי, (וועלכער איז דער זיבעטער חודש פון ניסן).

דער תכלית איז אָבער באַשטאַנען ניט אין דעם מבול, נאָר אין דעם אַרױס־גיין פון דער תיבה אין וועלט, אַז דעמאָלט זאָל מען זיין אַזוי ווי מען איז געווען אין דער תיבה.

יז. דאָס איז אַ צוגאַב אין דער שייכות פון מי המבול מיט מי מקוה:

דער רמב"ם זאָגט<sup>50</sup> אַז די טהרה ווערט פאַרענדיקט ניט בשעת מען איז אין מקוה, נאָר בשעת מען גייט אַרױס פון מקוה, ד. ה. אַז ווען ער גייט אַרױס פון מקוה, דאַרף זיין קענטיק אויף אים אַז ער איז געווען אין מקוה.

די זעלבע זאך איז אויך אין דעם „בא אל התיבה“, אַריינגיין אין די ווערטער פון תורה און תפלה, איז דער תכלית הכונה ניט דער ביטול במציאות בשעת'ן לערנען און דאָוונען, נאָר אַז נאָכן דאָ ווען און לערנען זאָל ער זיין אַזוי ווי בשעת דעם דאָוונען און לערנען.

אַזוי ווי מען האָט גערעדט (אויבן אות ח) וועגן דעם בעל שם טוב, אַז

ריבוי השתלשלות – „אין עושין רצונו של מקום“ כפשוטו, אַז מען טוט ניט ר"ל דעם אויבערשטנס ווילן.

אַנדערש אָבער בשעת עס איז פאַראַן מסירת נפש מיטן בכל מאדך – יעדער איינער לויט זיין מהות – איז אפילו בשעת אַז דאָס איז אין נידעריקע אופנים, הייסט עס שוין „עושין רצונו של מקום“ – אַז מען טוט דעם אויבערשטנס ווילן, וואָס דאָס ברענגט דעם „ועמדו זרים ורעו צאנכם“<sup>44</sup> (פרעמדע וועלן אויפשטיין און פאַשען אייערע שאַף) – אַז אפילו די „פרעמדע“ פון זיך, ניט נאָר וואָס זיי שטערן ניט, נאָר זיי העלפן נאָך צו<sup>45</sup>.

טז. די תנועה פון מסירת נפש מיינט אַרױסגיין פון זיך, פון זיין מציאות. אָבער די כוונה איז אַז אויך דערנאָך, ווען ער קומט צוריק אין זיין מציאות, זאָל זיך אָנהערן ביי אים די תנועה פון מסירת נפש.

אַזוי ווי מען האָט גערעדט<sup>46</sup> וועגן דער מעלה פון אחדות פון שמיני עצרת, אַז זי בלייבט אויך אין די וואָכעדיקע טעג נאָך שמיני עצרת.

און דאָס איז אויך מרומז אין דעם ענין פון מבול. בשעת דעם מבול, איז די אַנציע וועלט געווען פאַרטרונקען, ביז אפילו די מזלות האָבן דאָן ניט געאַרבעט<sup>47</sup>. וועלט איז געווען בטל, מען איז געווען אויסגע־שלאָסן פון וועלטישע זאַכן, און מען איז געווען איינגעשלאָסן אין „תיבה“ – אותיות פון תורה און תפילה.

(44) ישע' סא, ה.

(45) ברכות לה, ב.

(46) זע לקו"ש ח"ב ע' 434 ואילך.

(47) ירושלמי פסחים פרק א הלכה א. ב"ר

פרשה כה, ב. ופרשה לד, יא.

(48) חלק ג' קמט, ב.

(49) לקו"ת לג"פ (אוה"ת נח כרך ג' תרמג, ב).

(50) הלכות אבות הטומאה פרק ו, הלכה טז.

וראה בכסף משנה שם.

פאָרן דאָוונען איז ער ניט געווען זיכער וואָס עס וועט זיין מיט אים נאָכן דאָ-ווען, צוליב דעם כלות הנפש און ביטול בשעת'ן דאָוונען - פונדעסטוועגן איז ער שפעטער געקומען צוריק אין וועלט, וואָרום דאָס איז דער עיקר כוונה.

יח. דער רבי דער שווער האָט אַמאָל געזאָגט<sup>51</sup> אַז פרשת נח איז אַ „קאַלע-מוטנע“ וואָך און אין פרשת לך לך

הויבט אָן צו ווערן פריילעכער, וואָרום דעמאָלט איז געבאָרן געוואָרן אברהם אבינו - און בפרט לויט דעם פירוש הפנימי פון לך לך גו' אשר אראך - אַז מען ווייזט די מעלה פון נשמות.

זאָל דער אויבערשטער געבן אַז די אַלע ענינים וואָס זיינען דערוויילע קאַ-לעמוטנע - צוליב וועלכער ס'איז סיבה - איז אַזוי ווי מען גייט אַריין אין פרשת לך לך, זאָלן זיי ווערן פריילעך און אַראָפקומען בטוב הנראה והנגלה.

(51) בקור שיקאגא ע' 8.

(משיחת ש"פ נח תשי"ז)